
Batukabhairava StavarajaH

ಬಟುಕಬೈರವಸ್ತವರಾಜಃ

Document Information



Text title : Batukabhairava Stavarajah

File name : baTukabhairavastavarAjaH.itx

Category : shiva, stavarAja

Location : doc_shiva

Proofread by : Rajesh Thyagarajan

Latest update : September 18, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2024

sanskritdocuments.org

ಬಟುಕಭೈರವಸ್ತವರಾಜಃ



ಉಕ್ತಂ ಚ ರುದ್ರಯಾಮಲೇ .
ಆಚಮ್ಯ ಪ್ರಾಣಾನಾಯಮ್ಯ .
ಮೇರುಪೃಷ್ಠೇ ಸುಖಾಸೀನಂ ದೇವದೇವ ತ್ರಿಲೋಚನಂ .
ಶಂಕರಂ ಪರಿಪ್ರಚ್ಯ ಪಾರ್ವತೀ ಪರಮೇಶ್ವರಂ .. 1..
ಶ್ರೀಪಾರ್ವತ್ಯವಾಚ .
ಭಗವನ್ನರ್ವಧರ್ಮಜ್ಞ ಸರ್ವಶಾಸ್ತ್ರಾಗಮಾದಿಷು .
ಆಪದುದ್ಧಾರಕಂ ಮಂತ್ರಂ ಸರ್ವಸಿದ್ಧಿಪ್ರದಂ ನೃಣಾಂ .. 2..
ಸರ್ವೇಷಾಂ ಚೈವ ಭೂತಾನಾಂ ಹಿತಾರ್ಥ ವಾಂಛಿತಂ ಮಯಾ .
ವಿಶೇಷತಸ್ತು ರಾಜ್ಞಾಂ ವೈ ಶಾಂತಿಪುಷ್ಪಿಪ್ರದಾಯಕಂ .. 3..
ಪ್ರಸಾಧನಮಿತಿ ವಾ ಪಾಠಃ .
ಅಂಗನ್ಯಾಸಕರನ್ಯಾಸದೇಹನ್ಯಾಸಸಮನ್ವಿತಂ .
ವಕ್ತುಮರ್ಹಸಿ ದೇವೇಶ ಮಮ ಹರ್ಷವಿವರ್ಧನಂ .. 4..
ಈಶ್ವರ ಉವಾಚ .
ಶೃಣು ದೇವಿ ಮಹಾಮಂತ್ರಮಾಪದುದ್ಧರಹೇತುಕಂ .
ಸರ್ವದುಃಖಪ್ರಶಮನಂ ಸರ್ವಶತ್ರುವಿನಾಶನಂ .. 5..
ಅಪನ್ಮಾರಾದಿರೋಗಾಣಾಂ ಜ್ವರಾದೀನಾಂ ವಿಶೇಷತಃ .
ನಾಶನಂ ಸ್ಮೃತಿಮಾತ್ರೇಣ ಮಂತ್ರರಾಜಮಿಮಂ ಪ್ರಿಯೇ .. 6..
ಗ್ರಹರಾಜಭಯಾನಾಂ ಚ ನಾಶನಂ ಸುಖವರ್ಧನಂ .
ಸ್ನೇಹಾದ್ವಕ್ಷ್ಯಾಮಿ ತೇ ಮಂತ್ರಂ ಸರ್ವಸಾರಮಿಮಂ ಪ್ರಿಯೇ .. 7..
ಸರ್ವಕಾಮಾರ್ಥದಂ ಮಂತ್ರಂ ರಾಜಭೋಗಪ್ರದಂ ನೃಣಾಂ .
ಆಪದುದ್ಧಾರಮಂತ್ರಸ್ಯ ಮೂಲವಿದ್ಯಾಂ ಶೃಣು ಪ್ರಿಯೇ .. 8..
ಯಸ್ಯ ಸಂಸ್ಕರಣಾದೇವ ಭೂತಾನಾಂ ನಾಶನಂ ವರಂ .
ಪ್ರಣವಂ ಪೂರ್ವಮುಧ್ಯತ್ಯ ದೇವೀಪ್ರಣವಮುಧ್ಯರೇತ್ .. 9..
ಬಟುಕಾಯೇತಿ ವೈ ಪಶ್ಚಾದಾಪದುದ್ಧಾರಣಾಯ ಚ .
ಕುರು ದ್ವಯಂ ತತಃ ಪಶ್ಚಾದ್ಬಟುಕಾಯ ಪುನರ್ವದೇತ್ .. 10..
ದೇವೀಪ್ರಣವಮುಧ್ಯತ್ಯ ಮಂತ್ರೋದ್ಧಾರಮಿಮ ಪ್ರಿಯೇ .

ಏಕವಿಂಶತಿವರ್ಣಾಸ್ತು ಮಂತ್ರೇ ಸತ್ಯಂ ಪ್ರಕಾಶಿತಃ .. 11..
 ಯಂತೋದ್ಧಾರಮಿಮಂ ದೇವಿ ತೈಲೋಕ್ಯೇ ಚಾತಿದುರ್ಲಭಂ .
 ತದ್ಯಂತಂ ಚ ಪ್ರವಕ್ಷ್ಯಾಮಿ ಯಂತ್ರೇ ದೇವಂ ಚ ಪೂಜಯೇತ್ .. 12..
 ತ್ರಿಕೋಣಂ ಶ್ಚ ತಥಾ ದತ್ತಾ ಪಟೋಣಂ ಚ ತತೋ ನ್ಯಸೇತ್ .
 ತತಶ್ಚ ವಲಯೇ ಕುರ್ಯಾಚ್ಚತುಷ್ಕೋಣ ತತಶ್ಚರೇತ್ .. 13..
 ಮಂತ್ರಂ ದಲಂ ಸಮಾರಭ್ಯ ಮಂತ್ರಾಕ್ಷರಾಣಿ ಪೂರಯೇತ್ .
 ಉಪರಿ ತಾನಿ ಸವ್ಯೇನ ಸರ್ವಾಣಿ ಪೂರಯೇತ್ ಕ್ರಮಾತ್ .. 14..
 ಉರ್ವರಿತದಲೇ ತತ್ರ ಲಕ್ಷ್ಮೀಬೀಜಂ ನ್ಯಸೇತ್ಸದಾ .
 ದಿಕ್ಪಾಲಾಶ್ಚಸಮಾರೋಪ್ಯಕೋಣೇಽಷ್ಟಭೈರ್ವಾನ್ ಲಿಖೇತ್ .. 15..
 ಏವಂ ಯಂತ್ರಂ ಚ ಸಂಪೂಜ್ಯ ಸ್ವಸ್ಥೋ ಭೂತ್ವಾ ಜಪೇನ್ನರಃ .
 ಮಂತ್ರಾಕ್ಷರಾಣಾಂ ಸಂಖ್ಯಾಕೈಸ್ತಂತುಭಿರ್ಬಹ್ಮಸೂತ್ರಜೈಃ .
 ವರ್ತ್ತಿ ದತ್ತಾ ಘೃತೇನೈವ ದೀಪಂ ತತ್ರ ಪ್ರದಾಪಯೇತ್ .. 16..
 ದೀಪ ದಾನಮಂತ್ರೋ ಯಥಾ .
 ಓಂ ಹ್ರೀಂ ಶ್ರೀಂ ಕ್ಲೀಂ ಹ್ರೀಂ ಶ್ರೀಂ ಬಂ ಸರ್ವಜ್ಞಾಯ ಮಹಾಬಲಪರಾಕ್ರಮಾಯ
 ಬಟುಕಾಯ
 ಇಮಂ ದೀಪಂ ಗೃಹಾಣ ಸರ್ವಕಾರ್ಯಾರ್ಥಸಾಧಕಾಯ ದುಷ್ಟಾನ್ನಾಶಯ
 ದುಷ್ಟಾನ್ನಾಶಯ
 ತ್ರಾಸಯ ತ್ರಾಸಯ ಸರ್ವತೋ ಮಮ ರಕ್ಷಾಂ ಕುರು ಕುರು ಘಟ್ ಸ್ವಾಹಾ .. 17..
 ತ್ರಿರಾಚಮ್ಯ ಚ ಮಂತ್ರೈಶ್ಚ ಹಸ್ತಂ ಪ್ರಕ್ಷಾಲ್ಯ ವೈ ತದಾ .
 ಹಸ್ತೇ ಜಲಂ ತತೋ ಗೃಹ್ಯ ವಿನಿಯೋಗಂ ಪಠೇದ್ವಯಂ .. 18..
 ಅಪ್ರಕಾಶ್ಯಮಿಮಂ ಮಂತ್ರಂ ಸರ್ವಶಕ್ತಿಸಮನ್ವಿತಂ .
 ಸ್ಮರಣಾದೇವ ಮಂತ್ರಸ್ಯ ಭೂತಪ್ರೇತಪಿಶಾಚಕಾಃ .. 19..
 ವಿದ್ರವಂತ್ಯತಿಮೀತಾ ವೈ ಕಾಲರುದ್ರಾದಿವ ಪ್ರಜಾಃ .
 ಪಠೇದ್ವಾ ಪಾರಯೇದ್ವಾಪಿ ಪೂಜಯೇದ್ವಾಪಿ ಪುಸ್ತಕಂ .. 20..
 ನಾಗ್ನಿಚೋರಭಯಂ ತತ್ರ ಗ್ರಹರಾಜಭಯಂ ತಥಾ .
 ನ ಚ ಮಾರೀಭಯಂ ಕ್ವಾಪಿ ಸರ್ವತ್ರ ಸುಖ ಭಾಗ್ಯವೇತ್ .. 21..
 ಆಯುರಾರೋಗ್ಯಮೈಶ್ವರ್ಯಂ ಪುತ್ರಪೌತ್ರಾದಿಸಂಪದಃ .
 ಭವಂತಿ ಸತತಂ ತಸ್ಯ ಪುಸ್ತಕಸ್ಯಾಪಿ ಪೂಜನಾತ್ .. 22..
 ಪಾರ್ವತ್ಯುವಾಚ .
 ಯ ಏಷ ಭೈರವೋ ನಾಮ ಆಪದುದ್ಧಾರಕೋ ಮತಃ .
 ತ್ವಯಾ ಚ ಕಥಿತೋ ದೇವ ಭೈರವಃ ಕಲ್ಪ ಉತ್ತಮಃ .. 23..

ತಸ್ಯ ನಾಮಸಹಸ್ರಾಣಿ ಪ್ರಯುತಾನ್ಯರ್ಬುದಾನಿ ಚ .
ಸಾರಸುಧ್ಧೃತ್ಯ ತೇಷಾಂ ವೈ ನಾಮಾಷ್ಟಶತಕಂ ವದ .. 24..
ಯಾನಿ ಸಂಕೀರ್ತಯನ್ಮರ್ತ್ಯಃ ಸರ್ವದುಃಖವಿವರ್ಜಿತಃ .
ಸರ್ವಾನ್ಯಾಮಾನವಾಪ್ನೋತಿ ಸಾಧಕಃ ಸಿದ್ಧಿಮೇವ ಚ .. 25..
ಈಶ್ವರ ಉವಾಚ .
ಶೃಣು ದೇವಿ ಪ್ರವಕ್ಷ್ಯಾಮಿ ಭೈರವಸ್ಯ ಮಹಾತ್ಮನಃ .
ಆಪದುದ್ಧಾರಣಸ್ಯೇಹ ನಾಮಾಷ್ಟಶತಮುತ್ತಮಂ .. 26..
ಸರ್ವಪಾಪಹರಂ ಪುಣ್ಯಂ ಸರ್ವಾಪದ್ವಿನಿವಾರಣಂ .
ಸರ್ವಕಾಮಾರ್ಥದಂ ದೇವಿ ಸಾಧಕಾನಾಂ ಸುಖಾವಹಂ .. 27..
ಸರ್ವಮಂಗಲಮಾಂಗಲ್ಯಂ ಸರ್ವೋಪದ್ರವನಾಶನಂ .
ಆಯುಷ್ಯಕರಂ ಪುಷ್ಟಿಕರಂ ಶ್ರೀಕರಂ ಚ ಯಶಸ್ಕರಂ .. 28..
ನಾಮಾಷ್ಟಶತಕಸ್ಯಾಸ್ಯ ಛಂದೋಽನುಷ್ಟುಪ್ ಪ್ರಕೀರ್ತಿತಂ .
ಬೃಹದಾರಣ್ಯಕೋ ನಾಮ ಋಷಿದೇವೋಽಥ ಭೈರವಃ .. 29..
ಅಷ್ಟಬಾಹುತ್ರನಯನಂ ಬೀಜಶಕ್ತೀ ಸಮೀರಿತೇ .
ಓಂ ಕೀಲಕಂ ಶೇಷಮಿಷ್ಟಸಿದ್ಧೌ ತು ವಿನಿಯೋಜಯೇತ್ .. 30..
ಸರ್ವಕಾಮಾರ್ಥಸಿದ್ಧ್ಯರ್ಥಂ ವಿನಿಯೋಗಃ ಪ್ರಕೀರ್ತಿತಃ .
ಆದೌ ಕೃತ್ವಾ ಪಡಂಗಂ ಚ ಹ್ರಾಂ ವಾಂ ಬೀಜಾದಿನಿರ್ಮಿತಂ .. 31..
ಅಂಗುಷ್ಠಾದಿಕರಾಂತಂ ಚ ಯಥೋಕ್ತ ಹೃದಯಾದಿಕಂ .
ನ್ಯಾಸಂ ಕುರ್ಯಾಚ್ಚ ವಿಧಿವದ್ಭಕ್ತ್ಯಾ ಭೈರವತುಷ್ಟಯೇ .. 32..
ಸದ್ಯೋಜಾತಾದಿಭಿರ್ಮಂತ್ರೈಃ ಕನಿಷ್ಠಿಕಾದಿಪೂರ್ವಕಂ .
ದೇಹಾಂಗನ್ಯಾಸಕಂ ಚೈವ ಪೂರ್ವ ಕುರ್ಯಾಚ್ಚ ಸಾಧಕಃ .. 33..
ಯಥಾಕಾಮನಯಾ ಧ್ಯಾತ್ವಾ ಧ್ಯಾನಂ ಚ ತ್ರಿವಿಧಂ ಯತಃ .
ಆದ್ಯಂತೇ ಸ್ತೋತ್ರಪಾರಸ್ಯ ಮೂಲಮಂತ್ರಂ ಜಪೇನ್ನರಃ .. 34..
ಅಷ್ಟೋತ್ತರಶತಂ ಧೀಮಾನ್ಯಥಾಸಂಖ್ಯಮಥಾಪಿ ವಾ .
ಜಪಾಂತೇಽಪ್ಯುತ್ತರನ್ಯಾಸಾಃ ಕರ್ತವ್ಯಾ ಜಪಸಿದ್ಧಯೇ .. 35..
ಏವಂ ನ್ಯಾಸವಿಧಿಂ ದೇವಿ ಭೈರವಸ್ಯ ಮಹಾತ್ಮನಃ .
ನಾಮಾಷ್ಟಶತಕಂ ಪಶ್ಚಾಜ್ಜಪೇದಾಪನ್ನಿವಾರಕಂ .. 36..
ಸ್ಥಾನೇಷು ಯೇಷು ನಾಮಾನಿ ಶೃಣು ಮತ್ಪ್ರಾಣವಲ್ಲಭೇ .
ಅಥ ದೇಹನ್ಯಾಸನಾಮಾನಿ .
ಭೈರವಂ ಮೂರ್ಧ್ನಿ ವಿನ್ಯಸ್ಯ ಲಲಾಟೇ ಭೀಮದರ್ಶನಂ .. 37..
ಅಕ್ಷೋರ್ಭೂತಾಶ್ರಯಂ ನ್ಯಸ್ಯ ಕರ್ಣಯೋರ್ಭೂತನಾಯಕಂ .
ನಾಸಿಕಾಯಾಂ ತ್ರಿಶೂಲಂ ಚ ಜಿಹ್ವಾಯಾಂ ರಕ್ತಪಂ ನೃಸೇತ್ .. 38..

ಕಂಠಮಧ್ಯೇ ನಾಗಹಾರಂ ನಾಗಹಾರೋಪವೀತಕಂ .
 ಕ್ಷೇತ್ರಜ್ಞಂ ಕರಯೋರ್ಮಧ್ಯೇ ಕ್ಷೇತ್ರಪಾಲಂ ಹೃದಿ ನೃಸೇತ್ .. 39..
 ಕ್ಷೇತ್ರದಂ ನಾಭಿದೇಶೇ ತು ಕಟ್ಯಾಂ ಸರ್ವಾಘನಾಶನಂ .
 ತ್ರಿನೇತ್ರಮೂರ್ವವಿನ್ಯಸ್ಯ ಜಂಘಯೋ ರಕ್ತಪಾಯಿನಂ .. 40..
 ಪಾದಯೋರ್ದೇವದೇವೇಶಂ ಸರ್ವಾಂಗೇ ಬಟುಕಂ ನೃಸೇತ್ .
 ಏವಂ ನ್ಯಾಸವಿಧಿಂ ಕೃತ್ವಾ ಸ ಸಾಕ್ಷಾದ್ಭೈರವೋ ಭವೇತ್ .. 41..
 ಅಥಾತಃ ಸಂಪ್ರವಕ್ಷ್ಯಾಮಿ ಅಂಗುಲೀ ನ್ಯಾಸಮುತ್ತಮಂ .
 ನೃಸೇದ್ಭೈರವಮಂಗುಷ್ಠೇ ತರ್ಜನ್ಯಾಂ ಭೀಮದರ್ಶನಂ .. 42..
 ಭೂತಶ್ರೇಷ್ಠಂ ಮಧ್ಯಮಾಯಾಮನಾಮ್ಯಾಂ ಭೂತನಾಯಕಂ .
 ಕನಿಷ್ಠಿ ಕಾಯ ಕ್ಷತ್ರಿಯಂ ಕ್ಷೇತ್ರಪಾಲಂ ಕರದ್ವಯೇ .. 43..
 ಕ್ಷೇತ್ರಜ್ಞಂ ದಿಗ್ವಿಶಾಯಾಂ ವೈ ಭೈರವಂ ಸರ್ವತಃ ಪುನಃ .
 ಅಥಾಂಗನ್ಯಾಸಾಃ .
 ಭೈರವಂ ಶಿರಸಿ ನೃಸ್ಯ ಲಲಾಟೇ ಭೀಮದರ್ಶನಂ .. 44..
 ನೇತ್ರಯೋರ್ಭೂತಹನನಂ ಸಾರಮೇಯಾನುಗಂ ಭುವೋಃ .
 ಕರ್ಣಯೋರ್ಭೂತನಾಥಂ ಚ ಪ್ರೇತವಾಹಂ ಕಪೋಲಯೋಃ .. 45..
 ನಾಸಾಪುಟೋಷ್ಠಯೋಶ್ಚೈವ ಭಸ್ಮಾಂಗಸರ್ಪಭೂಷಣಂ .
 ಅನಾದಿನಾಥಮಾಸ್ಯೇ ಚ ಶಕ್ತಿಹಸ್ತಂ ಗಲೇ ನೃಸೇತ್ .. 46..
 ಸ್ಕಂಧಯೋರ್ದೈತ್ಯಶಮನಂ ಬಾಹ್ವೋರತುಲತೇಜಸಂ .
 ಪಾಣ್ಯೋಃ ಕಪಾಲಿನಂ ನೃಸ್ಯ ಹೃದಯೇ ಮುಂಡಮಾಲಿನಂ .. 47..
 ಶಾಂತಂ ವಕ್ಷಸ್ಥಲೇ ನೃಸ್ಯ ಸ್ತನಯೋಃ ಕಾಮಚಾರಿಣಂ .
 ಉದರೇ ಚ ಸದಾ ತುಷ್ಠಂ ಕ್ಷೇತ್ರೇಶಂ ಪಾರ್ಶ್ವಯೋಸ್ತಥಾ .. 48..
 ಕ್ಷೇತ್ರಪಾಲಂ ಪೃಷ್ಠದೇಶೇ ಕ್ಷೇತ್ರಜ್ಞಂ ನಾಭಿದೇಶಕೇ .
 ಪಾಪೌಘನಾಶನಂ ಕಟ್ಯಾಂ ಬಟುಕಂ ಲಿಂಗದೇಶಕೇ .. 49..
 ಗುದೇ ರಕ್ಷಾಕರಂ ನೃಸ್ಯ ತಥೋವೋಂ ರಕ್ತಪಾಯಿನಂ .
 ಜಾನುನೋರ್ಘುರ್ಘುರಾರಾವಂ ಜಂಘಯೋ ರಕ್ತಪಾಯಿನಂ .. 50..
 ಗುಲ್ಫಯೋಃ ಪಾದುಕಾಸಿದ್ಧಂ ಪಾದಪೃಷ್ಠೇ ಸುರೇಶ್ವರಂ .
 ಆಪಾದಮಸ್ತಕಂ ಚೈವ ಆಪದುದ್ಧಾರಕಂ ತಥಾ .. 51..
 “ಓಂ ಹ್ರೀಂ ಕ್ಲೌಂ ಬ್ರೌಂ ಹ್ರೀಂ ಓಂ ಸ್ವಾಹಾ ಆಪದುದ್ಧಾರಣಭೈರವಾಯ ನಮಃ .. “..
 ಅನೇನ ವ್ಯಾಪಕಂ .
 ಪೂರ್ವಂ ಡಮರುಹಸ್ತಂ ಚ ದಕ್ಷಿಣೇ ದಂಡಧಾರಿಣಂ .
 ಖಡ್ಗಹಸ್ತಂ ಪಶ್ಚಿಮಾಯಾಂ ಘಂಟಾವಾದಿನಮುತ್ತರೇ .. 52..
 ಆಗ್ರೇಯ್ಯಾಮಗ್ನಿವರ್ಣೇ ಚ ನೈರ್ಘತ್ಯಾಂ ಚ ದಿಗಂಬರಂ .

ವಾಯವ್ಯಾಂ ಸರ್ವಭೂತಸ್ಥಮೀಶಾನ್ಯಾಂ ಚಾಷ್ಟಸಿದ್ಧಿದಂ .. 53..
 ಉರ್ಧ್ವೇ ಖೇಚಾರಿಣಂ ನೃಸ್ಯ ಪಾತಾಲೇ ರೌದ್ರರೂಪಿಣಂ .
 ಏವಂ ವಿನ್ಯಸ್ಯ ದೇಹೇಷು ಕಗಂಗೇಷು ತತೋ ನೃಸೇತ್ .. 54..
 ರುದ್ರಮಂಗುಷ್ಠಯೋರ್ನ್ಯಸ್ಯ ತರ್ಜನ್ಯೋಸ್ತು ಶಿಖೀಸಖಂ .
 ಶಿವಂ ಮಧ್ಯಮಯೋರ್ನ್ಯಸ್ಯಾನಾಮಿಕೋಸ್ತು ತ್ರಿಶೂಲಿನಂ .. 55..
 ಬ್ರಹ್ಮಾಣಂ ತು ಕನಿಷ್ಠಾಯಾಂ ತಲಯೋಸ್ತ್ರಿಪುರಾಂತಕಂ .
 ಮಾಂಸಾಶಿನಂ ಕರಾಯೇ ತು ಕರಪೃಷ್ಠೇ ದಿಗಂಬರಂ .. 56..
 ಹೃದಯೇ ಭೂತನಾಥಾಯ ಆದಿನಾಥಾಯ ಮೂರ್ಧನಿ .
 ಆನಂದಪದಪೂರ್ವಾಯ ನಾಥಾಯಾಥ ಶಿಖಾಸು ಚ .. 57..
 ಸಿದ್ಧಶಾಬರನಾಥಾಯ ಕವಚೇ ವಿನ್ಯಸೇತ್ತಥಾ .
 ಸಹಜಾನಂದನಾಥಾಯ ನೃಸೇನ್ನೇತ್ರತ್ರಯೇ ತಥಾ .. 58..
 ಶ್ರೀಮದಾನಂದನಾಥಾಯ ಅಸ್ತ್ರೇ ಚೈವ ಪ್ರಯೋಜಯೇತ್ .
 ಬೀಜಪೂರ್ವೋದ್ಭೂತಂ ಮಂತ್ರಂ ನ್ಯಾಸಂ ಕುರ್ಯಾದ್ವಿಚಕ್ಷಣಃ .. 59..
 ದೇವೀಬೀಜಾದೃತೇ ಬ್ರೂಯಾತ್ಸಿದ್ಧಿರ್ಭವತಿ ನಾನ್ಯಥಾ .
 ಏವಂ ನ್ಯಾಸವಿಧಿಂ ಕೃತ್ವಾ ಧ್ಯಾಯೇಚ್ಚ ತದನಂತರಂ .. 60..
 ಧ್ಯಾನಂ ತಸ್ಯ ಪ್ರವಕ್ಷ್ಯಾಮಿ ಯಥಾ ಧ್ಯಾತ್ವಾ ಪಠೇನ್ನರಃ .. 61..
 ಅಥ ತ್ರಿಗುಣಾತ್ಮಕಂ ಧ್ಯಾನಂ .
 ಶುದ್ಧಸ್ಥಿತಿಕಸಂಕಾಶಂ ಸಹಸ್ರಾದಿತ್ಯವರ್ಚಸಂ .
 ನೀಲಜೀಮೂತ ಸಂಕಾಶಂ ನೀಲಾಂಜನಸಮಪ್ರಭಂ .. 62..
 ಅಷ್ಟಬಾಹುಂ ತ್ರಿನಯನಂ ಚತುರ್ಬಾಹುಂ ದ್ವಿಬಾಹುಕಂ .
 ದಂಷ್ಟ್ರಾಕರಾಲವದನಂ ನೃಪುರಾರಾವಸಂಕುಲಂ .. 63..
 ಭುಜಂಗಮೇಖಲಂ ದೇವಮಗ್ನಿವರ್ಣಶಿರೋರುಹಂ .
 ದಿಗಂಬರ ಕುಮಾರೇಶಂ ಬಟುಕಾಖ್ಯಂ ಮಹಾಬಲಂ .. 64..
 ಖಟ್ಟಾಂಗಮಸಿಪಾಶಂ ಚ ಶೂಲಂ ದಕ್ಷಿಣಭಾಗತಃ .
 ಡಮರುಂ ಚ ಕಪಾಲಂ ಚ ವರದಂ ಭುಜಗಂ ತಥಾ .. 65..
 ಆತ್ಮವರ್ಣಸಮೋಪೇತಂ ಸಾರಮೇಯಸಮನ್ವಿತಂ .. 66..
 ಅಥ ಸಾತ್ತ್ವಿಕಂ ಧ್ಯಾನಂ .
 ವಂದೇ ಬಾಲಂ ಸ್ಥಿತಿಕಸದೃಶಂ ಕುಂಡಲೋದ್ಭಾಸಿತಾಂಗಂ
 ದಿವ್ಯಾಕಲ್ಪೈರ್ನವಮಣಿಮಯೈಃ ಕಿಂಕಿಣೀನೂಪುರಾಡೈಃ .
 ದೀಪ್ತಾಕಾರಂ ವಿಶದವದನಂ ಸುಪ್ರಸನ್ನಂ ತ್ರಿನೇತ್ರಂ
 ಹಸ್ತಾಗ್ರಾಭ್ಯಾಂ ಬಟುಕಸದೃಶಂ ಶೂಲದಂಡೋಪಧಾನಂ .. 67..
 ಅಥ ರಾಜಸಂ ಧ್ಯಾನಂ .

ಉದ್ಯದ್ಭಾಸ್ಯರಸನ್ನಿಭಂ ತ್ರಿನಯನಂ ರಕ್ತಾಂಗರಾಗಸ್ತಜಂ
ಸ್ಮೇರಾಸ್ಯಂ ವರದಂ ಕಪಾಲಮಭಯಂ ಶೂಲಂ ದಧಾನಂ ಕರೈಃ .
ನೀಲಗ್ರೀವಮುದಾರಭೂಷಣಯುತಂ ಶೀತಾಂಶುಖಂಡೋಜ್ಜಲಂ
ಬಂಧೂಕಾರುಣವಾಸಸಂ ಭಯಹರಂ ದೇವಂ ಸದಾ ಭಾವಯೇ .. 68..

ಅಥ ತಾಮಸಂ ಧ್ಯಾನಂ .

ಧ್ಯಾಯೇನ್ನೀಲಾದಿಕಾಂತಂ ಶಶಿ ಶಕಲಘರಂ ಮುಂಡಮಾಲಂ ಮಹೇಶಂ
ದಿಗ್ವಿಸ್ತೃ ಪಿಂಗಕೇಶಂ ಡಮರುಮಥ ಸೃಣಿಂ ಖಡ್ಗಪಾಶಾಭಯಾನಿ .
ನಾಗಂ ಘಂಟಾಂ ಕಪಾಲಂ ಕರಸರಸಿರುಹೈರ್ಬಿಭೃತಂ ಭೀಮದಂಷ್ಟ್ರಂ
ದಿವ್ಯಾಕಲ್ಪಂ ತ್ರಿನೇತ್ರಂ ಮಣಿಮಯವಿಲಸಕಿಂಕಣೀನೂಪುರಾಡಯಂ .. 69..

ಅಥ ಸಾಧಾರಣಂ ಧ್ಯಾನಂ .

ಕರಕಲಿತಕಪಾಲಃ ಕುಂಡಲೀದಂಡಪಾಣಿಸ್ತರುಣತಿಮಿರನೀಲೋ ವ್ಯಾಲಯಜ್ಞೋಪವೀತೀ

ಮುತುಸಮಯಸಪರ್ಯಾವಿಘ್ನವಿಚ್ಛೇದಹೇತುರ್ಜಯತಿ ಬಟುಕನಾಥಃ ಸಿದ್ಧಿಧಃ
ಸಾಧಕಾನಾಂ .. 70..

ಆನೀಲಕುಂತಲಮಲಕ್ತಕರಕ್ತವರ್ಣಂ ಮೌನೀಕೃತಂ ಕೃತಮನೋಜ್ಞ ಮುಖಾರವಿಂದಂ

ಕಲ್ಯಾಣಕೀರ್ತಿಕಮನೀಯಕಪಾಲಪಾಣಿಂ ವಂದೇ ಮಹಾಬಟುಕನಾಥಮಭೀಷ್ಟಸಿದ್ಧೈಃ
.. 71..

ಆನನಸರ್ವಗೀರ್ವಾಣಶಿರೋಭೃಗಾಂಗಸಂಗಿನಂ .

ಭೈರವಸ್ಯ ಪದಾಂಭೋಜಂ ಭೂಯೋಽಸ್ಯ ನೌಮಿ ಭೂತಯೇ .. 72..

ಧ್ಯಾತ್ವಾ ಜಪೇತ್ಸುಸಂದೃಷ್ಟಃ ಸರ್ವಾನ್ಕಾಮಾನವಾಪ್ನುಯಾತ್ .

ಆಯುರಾರೋಗ್ಯಮೈಶ್ವರ್ಯಂ ಸಿದ್ಧಾರ್ಥೇ ವಿನಿಯೋಜಯೇತ್ .. 73..

ಸಾಧಕಃ ಸರ್ವಲೋಕೇಷು ಸತ್ಯಂ ಸತ್ಯಂ ನ ಸಂಶಯಃ .

ಲಕ್ಷವಾರಂ ಜಪೇನ್ಮಂತ್ರಂ ಹೋಮಂ ಕುರ್ಯಾದ್ಯಥಾವಿಧಿ .. 74..

ಓಂ ಅಸ್ಯ ಶ್ರೀ ಬಟುಕಭೈರವಸ್ತೋತ್ರಮಂತ್ರಸ್ಯ ಬೃಹದಾರಣ್ಯಕ ಋಷಿಃ .

ಅನುಷ್ಟುಪ ಛಂದಃ . ಶ್ರೀಬಟುಕಭೈರವೋ ದೇವತಾ .

ಅಷ್ಟಬಾಹುಮಿತಿ ಬೀಜಂ .

ತ್ರಿನಯನಮಿತಿ ಶಕ್ತಿಃ .

ಪ್ರಣವಃ ಕೀಲಕಂ .

ಮಮಾಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ .

ಬೃಹದಾರಣ್ಯಕಋಷಯೇ ನಮಃ ಶಿರಸಿ .

ಅನುಷ್ಟುಪ್ಪಂದನೇ ನಮಃ ಮುಖೇ .

ಬಟುಕಭೈರವದೇವತಾಯೈ ನಮಃ ಹೃದಯೇ .
 ಅಷ್ಟಬಾಹುಮಿತಿ ಬೀಜಾಯ ನಮಃ ಗುಹ್ಯೇ .
 ತ್ರಿನಯನಮಿತಿ ಶಕ್ತಯೇ ನಮಃ ಪಾದಯೋಃ .
 ಓಂ ಕೀಲಕಾಯ ನಮಃ ನಾಭೌ .
 ಓಂ ವಿನಿಯೋಗಾಯ ನಮಃ ಸರ್ವಾಂಗೇ .
 ಓಂ ಹ್ರಾಂ ಬಾಂ ಈಶಾನಃ ಸರ್ವವಿದ್ಯಾನಾಮೀಶ್ವರಃ ಸರ್ವಭೂತಾನಾಂ
 ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿರ್ಬ್ರಹ್ಮಾ ಶಿವೋ ಮೇ ಅಸ್ತು ಸದಾಶಿವೋಂ .
 ಅಂಗುಷ್ಠಾಭ್ಯಾಂ ನಮಃ .
 ಓಂ ಹ್ರೀಂ ಬೀಂ ತತ್ಪರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ .
 ತನ್ನೋ ರುದ್ರಃ ಪ್ರಚೋದಯಾತ್ .
 ತರ್ಜನೀಭ್ಯಾಂ ನಮಃ ..
 ಓಂ ಹೂಂ ಬೂಂ ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ .
 ಸರ್ವೇಭ್ಯಃ ಸರ್ವಶರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ .
 ಮಧ್ಯಮಾಭ್ಯಾಂ ನಮಃ ..
 ಓಂ ಹೈಂ ಭೈಂ ವಾಮದೇವಾಯ ನಮೋ ಜ್ಯೇಷ್ಠಾಯ ನಮಃ ಶ್ರೇಷ್ಠಾಯ ನಮೋ
 ರುದ್ರಾಯ
 ನಮಃ ಕಾಲಾಯ ನಮಃ ಕಲವಿಕರಣಾಯ ನಮೋ ಬಲವಿಕರಣಾಯ ನಮೋ
 ಬಲಾಯ
 ನಮೋ ಬಲಪ್ರಮಥನಾಯ ನಮಃ ಸರ್ವಭೂತದಮನಾಯ ನಮೋ
 ಮನೋನ್ಮನಾಯ ನಮಃ .
 ಅನಾಮಿಕಾಭ್ಯಾಂ ನಮಃ ..
 ಓಂ ಹ್ರೌಂ ಬೌಂ ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ ನಮೋನಮಃ
 .
 ಕನಿಷ್ಠಿಕಾಭ್ಯಾಂ ನಮಃ ..
 ಓಂ ಹ್ರಃ ಬಃ ಪಂಚವಕ್ತ್ರಾಯ ಮಹಾದೇವಾಯ ನಮಃ .
 ಕರತಲಕರಪೃಷ್ಠಾಭ್ಯಾಂ ನಮಃ .
 ಅಥ ಹೃದಯಾದಿನ್ಯಾಸಃ .
 ಓಂ ಹ್ರಾಂ ಬಾಂ ಈಶಾನಃ ಹೃದಯಾಯ ನಮಃ .
 ಓಂ ಹ್ರೀಂ ಬೀಂ ತತ್ಪರುಷಾಯ ಶಿರಸೇ ಸ್ವಾಹಾ .
 ಓಂ ಹೂಂ ಬೂಂ ಅಘೋರಾಯ ಶಿಖಾಯೈ ವೈಷಟ್ .
 ಓಂ ಹೈಂ ಭೈಂ ವಾಮದೇವಾಯ ಕವಚಾಯ ಹುಂ .
 ಓಂ ಹ್ರೌಂ ಬೌಂ ಸದ್ಯೋಜಾತಾಯ ನೇತ್ರತ್ರಯಾಯ ವೌಷಟ್ .

ಓಂ ಹ್ರಃ ಬಃ ಪಂಚವಕ್ತ್ರಾಯ ಮಹಾದೇವಾಯ ನಮಃ ಅಸ್ತಾಯ ಫಟ್ .

ಅಥ ದೇಹನ್ಯಾಸಃ .

ಓಂ ಹ್ರೀಂ ಭೈರವಾಯ ನಮಃ ಮೂರ್ಧ್ನೀ .

ಓಂ ಹ್ರೀಂ ಭೀಮದರ್ಶನಾಯ ನಮಃ ಲಲಾಟೇ .

ಓಂ ಹ್ರೀಂ ಭೂತಾಶ್ರಯಾಯ ನೇತ್ರಯೋಃ .

ಓಂ ಹ್ರೀಂ ಭೂತನಾಯಕಾಯ ಕರ್ಣಯೋಃ ಓಂ ಹ್ರೀಂ ತ್ರಿಶೂಲಾಯ ನಾಸಿಕಾಯಾಂ .

ಓಂ ಹ್ರೀಂ ರಕ್ತಪಾಯ ಜಿಹ್ವಾಯಾಂ .

ಓಂ ಹ್ರೀಂ ನಾಗಹಾರನಾಗಯಜ್ಞೋಪವೀತಿನೇ ಕಂಠಮಧ್ಯೇ .

ಓಂ ಹ್ರೀಂ ಕ್ಷೇತ್ರಜ್ಞಾಯ ಕರಯೋಃ .

ಓಂ ಹ್ರೀಂ ಕ್ಷೇತ್ರಪಾಲಾಯ ಹೃದಯೇ .

ಓಂ ಹ್ರೀಂ ಕ್ಷೇತ್ರದಾಯ ನಾಭೌ .

ಓಂ ಹ್ರೀಂ ಸರ್ವಾಘನಾಶನಾಯ ಕಟ್ಯಾಂ .

ಓಂ ಹ್ರೀಂ ತ್ರಿನೇತ್ರಾಯ ಊರ್ವೋಃ .

ಓಂ ಹ್ರೀಂ ರಕ್ತಪಾಯಿನೇ ಜಂಘಯೋಃ .

ಓಂ ಹ್ರೀಂ ದೇವದೇವೇಶಾಯ ಸರ್ವಾಂಗೇ .

ಅಥ ಕರನ್ಯಾಸಃ -

ಓಂ ಹ್ರೀಂ ಭೈರವಾಯ ಅಂಗುಷ್ಠಾಭ್ಯಾಂ ನಮಃ ..

ಓಂ ಹ್ರೀಂ ಭೀಮದರ್ಶನಾಯ ತರ್ಜನೀಭ್ಯಾಂ ನಮಃ ..

ಓಂ ಹ್ರೀಂ ಭೂತಶ್ರೇಷ್ಠಾಯ ಮಧ್ಯಮಾಭ್ಯಾಂ ನಮಃ ..

ಓಂ ಹ್ರೀಂ ಭೂತನಾಯಕಾಯ ಅನಾಮಿಕಾಭ್ಯಾಂ ನಮಃ ..

ಓಂ ಹ್ರೀಂ ಕ್ಷತ್ರಿಯಾಯ ಕನಿಷ್ಠಿಕಾಭ್ಯಾಂ ನಮಃ ..

ಓಂ ಹ್ರೀಂ ಕ್ಷೇತ್ರಪಾಲಾಯ ಕರತಲಕರಪೃಷ್ಠಾಭ್ಯಾಂ ನಮಃ ..

ಓಂ ಹ್ರೀಂ ಕ್ಷೇತ್ರಜ್ಞಾಯ ದಿಗ್ವಿಶಾಯಾಂ .

ಓಂ ಭೈರವಾಯ ಸರ್ವಾಂಗೇ .

ಅಥಾಂಗನ್ಯಾಸಃ .

ಓಂ ಹ್ರೀಂ ಭೈರವಾಯ ಶಿರಸಿ .

ಓಂ ಹ್ರೀಂ ಭೀಮದರ್ಶನಾಯ ಲಲಾಟೇ .

ಓಂ ಹ್ರೀಂ ಭೂತಹನನಾಯ ನೇತ್ರಯೋಃ .

ಓಂ ಹ್ರೀಂ ಸಾರಮೇಯಾನುಗಾಯ ಭೃವೋಃ .

ಓಂ ಹ್ರೀಂ ಭೂತನಾಥಾಯ ಕರ್ಣಯೋಃ .

ಓಂ ಹ್ರೀಂ ಪ್ರೇತವಾಹಕಾಯ ಕಪೋಲಯೋಃ .

ಓಂ ಹ್ರೀಂ ಭಸ್ಕಾಂಗಾಯ ನಾಸಾಪುಟೇ .
 ಓಂ ಹ್ರೀಂ ಸರ್ಪಭೂಷಣಾಯ ಓಷ್ಠಯೋಃ .
 ಓಂ ಹ್ರೀಂ ಆದಿನಾಥಾಯ ಮುಖೇ .
 ಓಂ ಹ್ರೀಂ ಶಕ್ತಿಹಸ್ತಾಯ ಗಲೇ .
 ಓಂ ಹ್ರೀಂ ದೈತ್ಯಶಮನಾಯ ಸ್ಕಂಧಯೋಃ .
 ಓಂ ಹ್ರೀಂ ಅತುಲತೇಜಸೇ ಬಾಹ್ವೋಃ .
 ಓಂ ಹ್ರೀಂ ಕಪಾಲಿನೇ ಕರಯೋಃ .
 ಓಂ ಹ್ರೀಂ ಮುಂಡಮಾಲಿನೇ ನಮಃ ಹೃದಯೇ .
 ಓಂ ಹ್ರೀಂ ಶಾಂತಾಯ ವಕ್ಷಸ್ಥಲೇ .
 ಓಂ ಹ್ರೀಂ ಕಾಮಚಾರಿಣೇ ನಮಃ ಸ್ತನಯೋಃ .
 ಓಂ ಹ್ರೀಂ ಸದಾತುಷ್ಠಾಯ ಉದರೇ .
 ಓಂ ಹ್ರೀಂ ಕ್ಷೇತ್ರೇಶಾಯ ಪಾರ್ಶ್ವಯೋಃ .
 ಓಂ ಹ್ರೀಂ ಕ್ಷೇತ್ರಪಾಲಾಯ ಪೃಷ್ಠೇ .
 ಓಂ ಹ್ರೀಂ ಕ್ಷೇತ್ರಜ್ಞಾಯ ನಾಭೌ .
 ಓಂ ಹ್ರೀಂ ಪಾಪೌಘನಾಶನಾಯ ಕಟ್ಯಾಂ .
 ಓಂ ಹ್ರೀಂ ಬಟುಕಾಯ ಲಿಂಗೇ ..
 ಓಂ ಹ್ರೀಂ ರಕ್ಷಾಕರಾಯ ಗುದೇ ..
 ಓಂ ಹ್ರೀಂ ರಕ್ತಲೋಚನಾಯ ಊರ್ವೋಃ .
 ಓಂ ಹ್ರೀಂ ಘುರ್ಘುರಾಯ ಜಾನುನೋಃ ..
 ಓಂ ಹ್ರೀಂ ರಕ್ತಪಾಯಿನೇ ಜಂಘಯೋಃ ..
 ಓಂ ಹ್ರೀಂ ಸಿದ್ಧಪಾದುಕಾಯ ಗುಲ್ಫಯೋಃ ..
 ಓಂ ಹ್ರೀಂ ಸುರೇಶ್ವರಾಯ ಪಾದಪೃಷ್ಠೇ ..
 ಓಂ ಹ್ರೀಂ ಆಪದುದ್ಧಾರಕಾಯ ಆಪಾದತಲಮಸ್ತಕಪರ್ಯಂತ ನೃನೇತ್ .
 ಓಂ ಹ್ರೀಂ ಕ್ಷೌಂ ಬೌಂ ಹ್ರೀಂ ಓಂ ಸ್ವಾಹಾ ಆಪದುದ್ಧಾರಣಭೈರವಾಯ ನಮಃ .
 ಅನೇನ ಸರ್ವಾಂಗೇ ವ್ಯಾಪಕಂ ಕುರ್ಯಾತ್ .
 ಅಥ ದಿಜ್ಞಾಸಃ .
 ಓಂ ಹ್ರೀಂ ಡಮರುಹಸ್ತಾಯ ನಮಃ ಪೂರ್ವೇ .
 ಓಂ ಹ್ರೀಂ ದಂಡಧಾರಿಣೇ ನಮಃ ದಕ್ಷಿಣೇ ..
 ಓಂ ಹ್ರೀಂ ಖಡ್ಗಹಸ್ತಾಯ ಪಶ್ಚಿಮೇ ..
 ಓಂ ಹ್ರೀಂ ಘಂಟಾವಾದಿನೇ ಉತ್ತರೇ ..
 ಓಂ ಹ್ರೀಂ ಅಗ್ನಿವಣೀಯ ಆಗ್ನೇಯ್ಯಾಂ ..
 ಓಂ ಹ್ರೀಂ ದಿಗಂಬರಾಯ ನಿರ್ಮುತ್ಯೇ ..

ಓಂ ಹ್ರೀಂ ಸರ್ವಭೂತಸ್ಥಾಯ ವಾಯವ್ಯೇ ..
 ಓಂ ಹ್ರೀಂ ಅಷ್ಟಸಿದ್ಧಿದಾಯ ಈಶಾನ್ಯೇ ..
 ಓಂ ಹ್ರೀಂ ಖೇಚಾರಿಣೇ ಊರ್ಧ್ವಂ .
 ಓಂ ಹ್ರೀಂ ರೌದ್ರರೂಪಿಣೇ ಪಾತಾಲೇ .
 ಅಥ ಕರನ್ಯಾಸಃ ..
 ಓಂ ಹ್ರೀಂ ಭೈರವಾಯ ಅಂಗುಷ್ಠಾಭ್ಯಾಂ ನಮಃ ..
 ಓಂ ಹ್ರೀಂ ಭೀಮದರ್ಶನಾಯ ತರ್ಜನೀಭ್ಯಾಂ ನಮಃ ..
 ಓಂ ಹ್ರೀಂ ಭೂತಶ್ರೇಷ್ಠಾಯ ಮಧ್ಯಮಾಭ್ಯಾಂ ನಮಃ ..
 ಓಂ ಹ್ರೀಂ ಭೂತನಾಯಕಾಯ ಅನಾಮಿಕಾಭ್ಯಾಂ ನಮಃ ..
 ಓಂ ಹ್ರೀಂ ಕ್ಷತ್ರಿಯಾಯ ಕನಿಷ್ಠಿಕಾಭ್ಯಾಂ ನಮಃ ..
 ಓಂ ಹ್ರೀಂ ಕ್ಷೇತ್ರಪಾಲಾಯ ಕರತಲಕರಪೃಷ್ಠಾಭ್ಯಾಂ ನಮಃ ..
 ಓಂ ಹ್ರೀಂ ರುದ್ರಾಯ ನಮಃ ಅಂಗುಷ್ಠಾಭ್ಯಾಂ ..
 ಓಂ ಹ್ರೀಂ ಶಿಖೀಸಖಾಯ ನಮಃ ತರ್ಜನೀಭ್ಯಾಂ ..
 ಓಂ ಹ್ರೀಂ ಶಿವಾಯ ನಮಃ ಮಧ್ಯಮಾಭ್ಯಾಂ ..
 ಓಂ ಹ್ರೀಂ ತ್ರಿಶೂಲಿನೇ ನಮಃ ಅನಾಮಿಕಾಭ್ಯಾಂ ..
 ಓಂ ಹ್ರೀಂ ಬ್ರಹ್ಮಣೇ ನಮಃ ಕನಿಷ್ಠಿಕಾಭ್ಯಾಂ ..
 ಓಂ ಹ್ರೀಂ ತ್ರಿಪುರಾಂತಕಾಯ ನಮಃ ಕರತಲಯೋಃ .
 ಓಂ ಹ್ರೀಂ ಮಾಂಸಾಶಿನೇ ನಮಃ ಕರಾಗ್ರೇಷು .
 ಓಂ ಹ್ರೀಂ ದಿಗಂಬರಾಯ ನಮಃ ಕರಪೃಷ್ಠಯೋಃ .
 ಅಥ ಷಡಂಗನ್ಯಾಸಃ .
 ಓಂ ಹ್ರೀಂ ಭೂತನಾಥಾಯ ನಮಃ ಹೃದಯೇ .
 ಓಂ ಹ್ರೀಂ ಆದಿನಾಥಾಯ ಮೂರ್ಧನಿ .
 ಓಂ ಹ್ರೀಂ ಆನಂದನಾಥಾಯ ಶಿರಸೇ ಸ್ವಾಹಾ ..
 ಓಂ ಹ್ರೀಂ ಸಿದ್ಧಶಾಬರನಾಥಾಯ ಕವಚಾಯ ಹುಂ ..
 ಓಂ ಹ್ರೀಂ ಸಹಜಾನಂದನಾಥಾಯ ನೇತ್ರತ್ರಯಾಯ ವೌಷಟ್ ..
 ಓಂ ಹ್ರೀಂ ಶ್ರೀಆನಂದನಾಥಾಯ ಅಸ್ತ್ರಾಯ ಫಟ್ ..
 ಓಂ ಅಸ್ಯ ಶ್ರೀಬಟುಕಭೈರವಮಂತ್ರಸ್ಯ ಬೃಹದಾರಣ್ಯಕ ಋಷಿಃ .
 ಅನುಷ್ಟುಪ್ ಭಂದಃ .
 ಶ್ರೀಬಟುಕಭೈರವೋ ದೇವತಾ .
 ಬಂ ಬೀಜಂ .
 ಹ್ರೀಂ ಶಕ್ತಿಃ .
 ಓಂ ಕೀಲಕಂ .

ಶ್ರೀಬಟುಕಭೈರವ ಪ್ರಸಾದಸಿದ್ಧಯರ್ಥಂ ಸ್ತೋತ್ರಾದೌ

ಅಷ್ಟೋತ್ತರಶತಮೂಲಮಂತ್ರಜಪೇ ವಿನಿಯೋಗಃ .

ಅಥ ಮಂತ್ರನ್ಯಾಸಃ .

ಓಂ ಹ್ರೀಂ ಅಂಗುಃ .

ಓಂ ಬಟುಕಾಯ ನಃ ಓಂ ಆಪದುದ್ಧಾರಣಾಯಃ ಮಃ ಓಂ ಕುರುಕುರು ಅಃ ?

ಅಥ ಸಕಲಮನೋರಥಪ್ರಾಪ್ತ್ಯರ್ಥಮಿದಂ ಧ್ಯಾನಂ .

ಶುದ್ಧಸ್ಥಟಿಕಸಂಕಾಶಂ ಸಹಸ್ರಾದಿತ್ಯವರ್ಚನಂ .

ನೀಲಜೀಮೂತಸಂಕಾಶಂ ನೀಲಾಂಜನಸಮಪ್ರಭಂ .. 75..

ಅಷ್ಟಬಾಹುಂ ತ್ರಿನಯನಂ ಚತುರ್ಬಾಹುಂ ದ್ವಿಬಾಹುಕಂ .

ದಂಷ್ಟ್ರಾಕರಾಲವದನಂ ನೂಪುರಾರಾವಸಂಕುಲಮು .. 76..

ಭುಜಂಗಮಖಿಲಂ ದೇವಮಗ್ನಿವರ್ಣಶಿರೋರುಹಂ .

ದಿಗಂಬರಂ ಕುಮಾರೇಶಂ ಬಟುಕಾಖ್ಯಂ ಮಹಾಬಲಂ .. 77..

ಖಟ್ಟಾಂಗಮಸಿಪಾಶಂ ಚ ಶೂಲಂ ದಕ್ಷಿಣಭಾಗತಃ .

ಡಮರೂಂ ಚ ಕಪಾಲಂ ಚ ವರದಂ ಭುಜಗಂ ತಥಾ .

ಆತ್ಮವರ್ಣಸಮೋಪೇತಂ ಸಾರಮೇಯಸಮನ್ವಿತಂ .. 78..

ಏವಂ ಧ್ಯಾತ್ವಾ “ಓಂ ಹ್ರೀಂ ಭೈರವ ಭಯಕರಹರ ಮಾಂ ರಕ್ಷರಕ್ಷ ಹುಂ ಫಟ್ ಸ್ವಾಹಾ

.. “

ಇತಿ ಮಂತ್ರೇಣ ಪ್ರಾರ್ಥಯಿತ್ವಾ ಪೂರ್ವೋಕ್ತಯಂತ್ರಪೀಠೇ ಆವಾಹನಾದಿಮುದ್ರಾ ಪ್ರದರ್ಶಯೇತ್ .

ಷೋಡಶೋಪಚಾರೈರಭ್ಯರ್ಚಯೇತ್ .

ಅಥ ಬಲಿದಾನಂ .

ಶುದ್ಧಾಸನ ಉಪವಿಶ್ಯ .

ಹಾಂ ಹೀಂ ಕುಂ ಏಭಿರ್ಬೀಜೈಃ ತ್ರಿಭಿರಾಚಮ್ಯ ಮೂಲೇನ ಪ್ರಾಣಾಯಾಮಂ ಕೃತ್ವಾ

ದೇಶಕಾಲೌ ಸಂಕೀರ್ತ್ಯ .

ಮಮಾಸುಕಫಲಾವಾಪ್ತಯೇ ಶ್ರೀಬಟುಕಪ್ರೀತಯೇ ಬಲಿದಾನಮಹಂ ಕರಿಷ್ಯೇ .

ಇತಿ ಸಂಕಪ್ಯ .

ಗಣಪತಿಂ ದುರ್ಗಾಂ ರಕ್ತೇಶ್ವಂದನಾಕ್ಷತಪುಷ್ಪೈರಭ್ಯರ್ಚ್ಯ ದೇವಸ್ಯಾಗ್ರೇ ತ್ರಿಕೋಣಂ

ಚತುರಸ್ರಂ ಮಂಡಲಂ ಕೃತ್ವಾ ತತ್ರ ಗಂಧಾದ್ಯೈರಭ್ಯರ್ಚ್ಯ ಪಾತ್ರಸ್ಥಂ

ಕವಲಾಕಾರಂ ಸಂಪಾದಿತಂ ಬಲಿಂ ನಿಧಾಯ ಗಂಧಪುಷ್ಪಾಭ್ಯಾಂ ಮೂಲಾಂತೇ

ಬಲಿರೂಪಾಯ ನಮಃ ಇತಿ ಬಲಿಂ ಸಂಪೂಜ್ಯ ದೇವಂ ತತ್ರ ಸಂಚಿತ್ಯ ಸಂಪೂಜ್ಯ

ಹಸ್ತೇ ಜಲಮಾದಾಯ ಮೂಲಮಂತ್ರಮುಚ್ಚಾರ್ಯ ಜಲಂ ಭೂಮೌ ನಿಕ್ಷಿಪ್ಯ

ಸ್ವಹಸ್ತೇ ಬಲಿಮಾದಾಯ ದೇವಾಯ ಸಮರ್ಪಯೇತ್ . ತತಃ ಸಂಕಲ್ಪಂ ಕುರ್ಯಾತ್

ಮಮ ಸಕಲಕಾಮನಾ ಸಿದ್ಧಯರ್ಥೇ

ಶ್ರೀಬಟುಕಭೈರವಸ್ತೋತ್ರಸ್ಯೈಕಾದಶಸಹಸ್ರಪುರಶ್ಚರಣಾಂಗತ್ವೇನ

ಪ್ರತಿಸ್ತೋತ್ರಂ ಮೂಲಮಂತ್ರಸ್ತೋತ್ರರಶತ ಸಂಖ್ಯಾಜಪಸಂಪುಟಿತಪಂ

ಚಾಶತ್ಸಂಖ್ಯಾಪಾರಮಹಂ ಕರಿಷ್ಯೇ ವಾ ಯಥಾಶಕ್ತ್ಯೈಕಪ್ರಭೃತಿಪಾರಮಹಂ

ಕರಿಷ್ಯೇ . ಮೂಲಮಂತ್ರಮಷ್ಟೋತ್ತರಶತವಾರಂ ಜಪೇತ್ .

ಮೂಲಮಂತ್ರಃ .

“ಓಂ ಹ್ರೀಂ ಬಟುಕಾಯ ಆಪದುದ್ಧಾರಣಾಯ ಕುರುಕುರು ಬಟುಕಾಯ ಹ್ರೀಂ ಓಂ

.. “

ಏವಂ ಅಷ್ಟೋತ್ತರಶತಮೂಲಮಂತ್ರಜಪಕೃತೇನ ಶ್ರೀಬಟುಕಭೈರವಃ ಪ್ರೀಯತಾಂ

ಬಟುಕಾಯ ನಮಸ್ಕೃತ್ಯ ಪಂಚೋಪಚಾರೈಃ ಸಂಪೂಜ್ಯ ಸ್ತೋತ್ರಂ ಪಠೇತ್ .

ಓಂ ಹ್ರೀಂ ಭೈರವೋ ಭೂತನಾಥಶ್ಚ ಭೂತಾತ್ಮಾ ಭೂತಭಾವನಃ .

ಕ್ಷೇತ್ರದಃ ಕ್ಷೇತ್ರಪಾಲಶ್ಚ ಕ್ಷೇತ್ರಜ್ಞಃ ಕ್ಷತ್ರಿಯೋ ವಿರಾಟ್ .. 79..

ಶೃಶಾನವಾಸೀ ಮಾಂಸಾಶೀ ಖರ್ಪ ರಾಶೀ ಸ್ಮರಾಂತಕೃತ್ .

ರಕ್ತಪಃ ಪಾನಪಃ ಸಿದ್ಧಃ ಸಿದ್ಧಿದಃ ಸಿದ್ಧಸೇವಿತಃ .. 80..

ಕಂಕಾಲಃ ಕಾಲಶಮನಃ ಕಲಾಕಾಷ್ಠಾತನುಃ ಕವಿಃ .

ತ್ರಿನೇತ್ರೋ ಬಹುನೇತ್ರಶ್ಚ ತಥಾ ಪಿಂಗಲಲೋಚನಃ .. 81..

ಶೂಲಪಾಣಿಃ ಖಡ್ಗಪಾಣಿಃ ಕಂಕಾಲೀ ಧೂಮ್ರಲೋಚನಃ .

ಅಭೀರುರ್ಭೈರವೀನಾಥೋ ಭೂತಪೋ ಯೋಗಿನೀಪತಿಃ .. 82..

ಧನದೋ ಧನಹಾರೀ ಚ ಧನವಾನ್ವೀತಿಭಾವಿತಃ .

ನಾಗಹಾರೋ ನಾಗಪಾಶೋ ವೈರೋಮಕೇಶಃ ಕಪಾಲಭೃತ್ .. 83..

ಕಾಲಃ ಕಪಾಲಮಾಲೀ ಚ ಕಮನೀಯಃ ಕಲಾನಿಧಿಃ .

ತ್ರಿಲೋಚನೋ ಜ್ವಲನ್ನೇತ್ರಸ್ತ್ರಿಶಿಖೀ ಚ ತ್ರಿಲೋಕಪಃ .. 84..

ತ್ರಿನೇತ್ರತನಯೋ ಡಿಂಭಃ ಶಾಂತ ಶಾಂತಜನಪ್ರಿಯಃ .

ಬಟುಕೋ ಬಟುವೇಶಶ್ಚ ಖಟ್ಟಾಂಗವರಧಾರಕಃ .. 85..

ಭೂತಾಧ್ಯಕ್ಷಃ ಪಶುಪತಿರ್ಭಿಕ್ಷುಕಃ ಪರಿಚಾರಕಃ .

ಧೂರ್ತೋ ದಿಗಂಬರಃ ಶೂರೋ ಹರಿಣ ಪಾಂಡುಲೋಚನಃ .. 86..

ಪ್ರಶಾಂತಃ ಶಾಂತಿದಃ ಸಿದ್ಧಃ ಶಂಕರಃ ಪ್ರಿಯಬಾಂಧವಃ .

ಅಷ್ಟಮೂರ್ತಿನಿಧೀಶಶ್ಚ ಜ್ಞಾನಚಕ್ಷುಸ್ತಪೋಮಯಃ .. 87..

ಅಷ್ಟಾಧಾರಃ ಷಡಾಧಾರಃ ಸರ್ಪಯುಕ್ತಃ ಶಿಖೀನಖಃ .

ಭೂಧರೋ ಭೂಧರಾಧೀಶೋ ಭೂಪತಿಭೂಧರಾತ್ಮಜಃ .. 88..
 ಕಂಕಾಲಧಾರೀ ಮುಂಡೀ ಚ ನಾಗಯಜ್ಞೋಪವೀತವಾನ್ .
 ಜ್ಯಂಭಣೋ ಮೋಹನ ಸ್ತಂಭೀ ಮಾರಣಃ ಕ್ಷೋಭಣಸ್ತಥಾ .. 89..
 ಶುದ್ಧನೀಲಾಂಜನಪ್ರಖ್ಯೋ ದೈತ್ಯಹಾಮುಂಡಭೂಷಿತಃ .
 ಬಲಿಭುಗ್ಬಲಿಭುಡ್ನಾಥೋ ಬಾಲೋ ಬಾಲಪರಾಕ್ರಮಃ .. 90..
 ಸರ್ವಾಪತ್ತಾರಣೋ ದುರ್ಗೋ ದುಷ್ಟಭೂತನಿಷೇವಿತಃ .
 ಕಾಮೀ ಕಲಾನಿಧಿಃ ಕಾಂತಃ ಕಾಮಿನೀವಶದ್ವಶೀ .. 91..
 ಸರ್ವಸಿದ್ಧಿಪ್ರದೋ ವೈದ್ಯೋ ಪ್ರಭುವಿಷ್ಣುರಿತೀವ ಹಿ .
 ಅಷ್ಟೋತ್ತರಶತಂ ನಾಮ್ನಾಂ ಭೈರವಸ್ಯ ಮಹಾತ್ಮನಃ .. 92..
 ಮಯಾ ತೇ ಕಥಿತಂ ದೇವಿ ರಹಸ್ಯಂ ಸರ್ವಕಾಮದಂ .
 ಯ ಇದಂ ಪಠತಿ ಸ್ತೋತ್ರಂ ನಾಮಾಷ್ಟಶತಮುತ್ತಮಂ .. 93..
 ನ ತಸ್ಯ ದುರಿತಂ ಕಿಂಚಿನ್ನ ಚ ಭೂತಭಯಂ ತಥಾ .
 ನ ಚ ಮಾರೀಭಯಂ ತಸ್ಯ ಗೃಹರಾಜಭಯಂ ತಥಾ .. 94..
 ನ ಶತ್ರುಭ್ಯೋ ಭಯಂ ಕ್ವಾಪಿ ಪ್ರಾಪ್ನುಯಾನ್ಮಾನವಃ ಕ್ವಚಿತ್ .
 ಪಾತಕಾನಾಂ ಭಯಂ ನೈವ ಪಠೇತ್ಸ್ತೋತ್ರಮನುತ್ತಮಂ .. 95..
 ಮಾರೀಭಯೇ ರಾಜಭಯೇ ತಥಾ ಚೌರಾಗ್ನಿಜೇ ಭಯೇ .
 ಉತ್ಪತ್ತಿಕೇ ಮಹಾಘೋರೇ ತಥಾ ದುಃಸ್ವಪ್ನದರ್ಶನೇ .. 96..
 ಬಂಧನೇ ಚ ತಥಾ ಘೋರೇ ಪಠೇತ್ಸ್ತೋತ್ರಮನನ್ಯಥೀಃ .
 ಸರ್ವೇ ಪ್ರಶಮನಂ ಯಾತಿ ಭಯಂ ಭೈರವಕೀರ್ತನಾತ್ .. 97..
 ಏಕಾದಶಸಹಸ್ರಂ ತು ಪುರಶ್ಚರಣಮುಚ್ಯತೇ .
 ಯಸ್ತಿಸಂಧ್ಯಂ ಪಠೇದ್ಧೇವಿ ಸಂವತ್ಸರಮತಂದ್ರಿತಃ .. 98..
 ಸ ಸಿದ್ಧಿಂ ಪ್ರಾಪ್ನುಯಾದಿಷ್ಟಾಂ ದುರ್ಲಭಾಮಪಿ ಮಾನವಃ .
 ಷಣ್ಮಾಸಂ ಭೂಮಿಕಾಮಸ್ತು ಜಪಿತ್ವಾ ಪ್ರಾಪ್ನುಯಾನ್ಮಹೀಂ .. 99..
 ರಾಜಶತ್ರುವಿನಾಶಾಯ ಜಪೇನ್ಮಾಸಾಷ್ಟಕಂ ಪುನಃ .
 ರಾತ್ರೌ ವಾರತ್ರಯಂ ಜೈವ ನಾಶಯತ್ಯೇವ ಶಾತ್ರವಾನ್ .. 100..
 ಜಪೇನ್ಮಾಸತ್ರಯಂ ಮತ್ಯೋ ರಾಜಾನಂ ವಶಮಾನಯೇತ್ .
 ಧನಾರ್ಥಿ ಚ ಸುತಾರ್ಥಿ ಚ ದಾರಾರ್ಥಿ ಯಸ್ತು ಮಾನವಃ .. 101..
 ಜಪೇನ್ಮಾಸತ್ರಯಂ ದೇವಿ ವಾರಮೇಕಂ ತಥಾ ನಿಶಿ .
 ಧನಂ ಪುತ್ರಂ ತಥಾ ದಾರಾನ್ಪ್ರಾಪ್ನುಯಾನ್ಮಾತ್ರ ಸಂಶಯಃ .. 102..
 ರೋಗೀ ರೋಗಾತ್ಪ್ರಮುಚ್ಯತ ಬದ್ಧೋ ಮುಚ್ಯತ ಬಂಧನಾತ್ .
 ಭೀತೋ ಭಯಾತ್ಪ್ರಮುಚ್ಯತ ದೇವಿ ಸತ್ಯಂ ನ ಸಂಶಯಃ .. 103..
 ನಿಗಡೈಶ್ಚಾಪಿ ಬದ್ಧೌ ಯಃ ಕಾರಾಗಾರೇ ನಿಪಾತಿತಃ .

ಶೃಂಖಲಾಬಂಧನಂ ಪ್ರಾಪ್ತಂ ಪರೇಚ್ಛೈವ ದಿವಾನಿಶಂ .. 104..
ಯಂ ಯಂ ಚಿಂತಯತೇ ಕಾಮಂ ತಂ ತಂ ಪ್ರಾಪ್ನೋತಿ ನಿಶ್ಚಿತಂ .
ಅಪ್ರಕಾಶ್ಯಂ ಪರಂ ಗುಹ್ಯಂ ನ ದೇಯಂ ಯಸ್ಯ ಕಸ್ಯಚಿತ್ .. 105..
ಸುಕುಲೀನಾಯ ಶಾಂತಾಯ ಋಜುವೇ ದಂಭವರ್ಜಿತೇ .
ದದ್ಯಾತ್ಸೋತ್ರಮಿದಂ ಪುಣ್ಯಂ ಸರ್ವಕಾಮಫಲಪ್ರದಂ .. 106..
ಇತಿ ಶ್ರುತ್ವಾ ತತೋ ದೇವೀ ನಾಮಾಷ್ಟಶತಮುತ್ತಮಂ .
ಜಜಾಪ ಪರಯಾ ಭಕ್ತ್ಯಾ ಸದಾ ಸರ್ವೇಶ್ವರೇಶ್ವರಿ .. 107..
ಭೈರವಸ್ಯ ಪ್ರದೃಷ್ಟೋಽಭೂತ್ಸರ್ವಲೋಕಮಹೇಶ್ವರಃ .
ವರಂ ದದಾತಿ ಭಕ್ತೇಭ್ಯೋ ಪರೇತ್ಸೋತ್ರಮನನ್ಯಧೀಃ .. 108..
ಸಂತೋಷಂ ಪರಮಂ ಪ್ರಾಪ್ಯ ಭೈರವಸ್ಯ ಮಹಾತ್ಮನಃ .. 109..
ವಾರಂ ವಾರಂ ಭುವನಜನನೀ ಪ್ರೋಚ್ಯತೇ ಸಾಧುವಾದಃ
ಸತ್ಯಂ ಸತ್ಯಂ ಜಗತಿ ಸಕಲೇ ಭೈರವೋ ದೇವ ಏಕಃ .
ಯಾಂ ಯಾಂ ಸಿದ್ಧಿಂ ಭುವನಜರರೇ ಕಾಮಯೇನ್ಮಾನವೋ ಯ-
ಸ್ತಾಂ ತಾಂ ಸಿದ್ಧಿಂ ವಿತರತಿ ಸದಾ ಭೈರವಃ ಸುಪ್ರಸನ್ನಃ .. 110..
ಪಾಣಿಭ್ಯಾಂ ಪರಿತಃ ಪ್ರಪೀಡ್ಯ ಸುದೃಢಂ ನಿಶ್ಚೋತ್ಯ ನಿಶ್ಚೋತ್ಯ ಚ
ಬ್ರಹ್ಮಾಂಡಂ ಸಕಲಂ ಪ್ರಚಾಲಿತರಸಾಲೋಚ್ಛ್ರೈಃ ಫಲಾಭಂ ಮುಹುಃ .
ಪಾಯಂಪಾಯಮಪಾಯಯತ್ರಿಜಗತಿ ಉನ್ಮತ್ತವತ್ಪ್ರೇ ರಸೇ-
ರ್ನೃತ್ಯಂಸ್ತಾಂಡವಮಂಬರೇಣ ಶಿರಸಾ ಪಾಯಾನ್ಮಹಾಭೈರವಃ .. 111..
ಬಿಭ್ರಾಣಃ ಶುಭ್ರವರ್ಣಂ ದ್ವಿಗುಣನವಭುಜಂ ಪಂಚವಕ್ತ್ರಂ ತ್ರಿನೇತ್ರಂ
ಜ್ಞಾನಂ ಮುದ್ರೇಂದ್ರಶಸ್ತ್ರಂ ಸವಿಷಮಸುತಕಂ (1)ಶಂಖಭೈಷಜ್ಯಚಾಪಂ .
ಶೂಲಂ ಖಟ್ಟಾಂಗಬಾಣಾನ್ದಮರುಮಸಿಗದಾವಕ್ಷಿಮಾರೋಗ್ಯಮಾಲಾ-
ಮಿಷ್ಣಾಭೀತಿಂ ಚ ದೋರ್ಭಿರ್ಜಯತಿ ಖಲು ಮಹಾಭೈರವಃ ಸರ್ವಸಿದ್ಧಿಃ .. 112..
ಕ್ಷಾಕಾಶಃ ಕ್ಷ ಸಮೀರಣಃ ಕ್ಷ ದಹನಃ ಕ್ಷಾಪಶ್ಚ ವಿಶ್ವಂ ಭರಃ
ಕ್ಷ ಬ್ರಹ್ಮಾ ಕ್ಷ ಜನಾರ್ದನಃ ಕ್ಷ ತರಣಿಃ ಕ್ಷೇಂದುಶ್ಚ ದೇವಾಸುರಾಃ .
ಕಲ್ಪಾಂತೇಭದಿಶಾಟನಪ್ರಮುದಿತಃ ಶ್ರೀಸಿದ್ಧಯೋಗೀಶ್ವರೋ
ಕ್ರೀಡಾನಾಟಕನಾಯಕೋ ವಿಜಯತೇ ದೇವೋ ಮಹಾಭೈರವಃ .. 113..
ಲಿಖಿತ್ವಾ ಪರಯಾ ಭಕ್ತ್ಯಾ ಭೈರವಸ್ತೋತ್ರಮುತ್ತಮಂ .
ಅಷ್ಟಾನಾಂ ಬ್ರಾಹ್ಮಣಾನಾಂ ಚ ದೇಯಂ ಪುಸ್ತಕಮಾದರಾತ್ .. 114..
ಯಾನ್ಯಾನ್ಸಮೀಹತೇ ಕಾಮಾಂಸ್ತಾಂಸ್ತಾನ್ಮಾಪ್ನೋತ್ಯಸಂಶಯಂ .
ಇಹ ಲೋಕೇ ಸುಖಂ ಪ್ರಾಪ್ಯ ಪುಸ್ತಕಸ್ಯ ಪ್ರಸಾದತಃ .
ಶಿವಲೋಕಮನು ಪ್ರಾಪ್ಯ ಶಿವೇನ ಸಹ ಮೋದತೇ .. 115..
ಲಿಖಿತ್ವಾ ಭೂರ್ಜಪತ್ರೇ ತು ತ್ರಿಲೋಹಪರಿವೇಷ್ಟಿತಂ .

ಸೌಮ್ಯೇ ಚ ವಸ್ತುವಸನೇ ಕರ್ಪಟೇ ಚ ಸುಶೋಭನೇ .. 116..
ಕರೇ ಬಾಹೌ ಗಲೇ ಕಟ್ಯಾಂ ಮೂರ್ಧ್ನಿ ತ್ರಿಲೋಹ ಗೋಪಿತಂ .
ಯಸ್ತು ಧಾರಯತೇ ಸ್ತೋತ್ರಂ ಸರ್ವತ್ರ ಜಯಮಾಪ್ನುಯಾತ್ .. 117..
ಇತಿ ಶ್ರೀಹರಿಕೃಷ್ಣವಿನಿರ್ಮಿತೇ ಬೃಹಜ್ಜ್ಯೋತಿಷಾರ್ಣವೇ ಧರ್ಮಸ್ತಂಧೇ
ಉಪಾಸನಾಸ್ತಬಕೇ ಶ್ರೀಬಟುಕಭೈರವೋಪಾಸನಾಧ್ಯಾಯೇ
ರುದ್ರಯಾಮಲೋಕ್ತಾಪದುದ್ಧಾರಕ ಶ್ರೀ ಬಟುಕಭೈರವಸ್ತೋತ್ರನಿರೂಪಣಂ
ನಾಮ ಪ್ರಕರಣಮೇಕಾದಶಂ .. 11..

Proofread by Rajesh Thyagarajan

Batukabhairava StavarajaH

pdf was typeset on September 18, 2024

Please send corrections to sanskrit@cheerful.com

